

ప్రభుత్వానికి, ప్రజలకు వారధిగా ఉండాలి

• జెడ్పీ చైర్మన్ లోకనాథ్ రెడ్డి

వనపర్తి, అక్టోబర్ 5 : అధికారులు ప్రభుత్వానికి, ప్రజలకు వారధిగా ఉంటూ సంక్షేమ పథకాలు ప్రజలకు అందేలా చూడాలని జెడ్పీ చైర్మన్ లోకనాథ్ రెడ్డి పేర్కొన్నారు. జిల్లా కేంద్రంలోని జెడ్పీ కార్యాలయంలోని గురువారం నిర్వహించిన సర్వసభ్యసమావేశాన్ని జెడ్పీ చైర్మన్ ఆధ్వర్యంలో నిర్వహించగా అదనపు కలెక్టర్ తిరుపతి రావు హాజరైరు. ఈ సందర్భంగా ఆయన మాట్లాడుతూ జిల్లాలో తాగు నీరు, విద్యుత్, పారిశుధ్యంలో ఎక్కడా నిర్లక్ష్యం వహించా ద్దన్నారు. రైతులకు విద్యుత్ సమస్యలు తలెత్తకుండా చూడాలని విద్యుత్ అధికారులకు సూచించారు. ప్రభుత్వ పాఠశాలలో విద్యార్థులకు తాగునీరు, మరుగుదొడ్లు పారిశుధ్యం పై దృష్టి సారించాలని విద్యాశాఖాధికారికి సూచించారు. పీఎం శ్రీనిధి యోజనా కింద వచ్చిన నిధులను సద్వినియోగం చేసి పాఠశాల అభివృద్ధికి చర్యలు చేపట్టాలన్నారు. ప్రభుత్వాలు అమలు చేస్తున్న పథకాలపై ప్రజలు, రైతులకు అవగాహన లేకపోవడంతో లక్ష్యాలు ఆశించిన స్థాయిలో రావడం లేదన్నారు. రైతు వేదికలు, సెగ్రిగేషన్ షెడ్యూల్, వైకుంఠధామాలను సద్వినియోగం చేసుకునేలా చర్యలు చేపట్టాలన్నారు. ఈ సందర్భంగా సమావేశంలో పలువురు ప్రజాప్రతినిధులు సమస్యలపై అధికారుల దృష్టి తీసుకొచ్చారు. ఆసరా పింఛన్ పొందుతూ భర్త మృతి చెందితే అతని స్థానంలో భార్యలకు ఉండని పొందేందుకు ప్రభుత్వం అవకాశం కల్పించినా ఆన్ లైన్ లాగిన్ కాకపోవడంతో లబ్ధిదారులు అసర్వత కింద చూపిస్తుండన్నారు. గ్రామాల్లోని పశుసంపర్క శాఖ సబ్ సింటర్ లో సిబ్బంది, మందులు అందుబాటులో ఉండడం లేదని తెలిపారు. వైద్యారోగ్య శాఖ ద్వారా పీహెచ్సీ, దవాఖానల్లో పాము కాటు మందులను అందుబాటులో ఉంచాలన్నారు.

ప్రభుత్వం అన్ని రకాలుగా వసతులను ప్రజలకు అందుబాటులోకి తీసుకొస్తుంటే వాటిని ఉన్న తాది కారుల పర్యవేక్షణ లేకపోవడంతో కిందిస్థాయి ఉద్యోగులు విద్యుత్ నిర్లక్ష్యం వహిస్తున్నారని జెడ్పీ చైర్మన్ సభ్యులు అవేదన వ్యక్తం చేశారు. కార్యక్రమంలో ఇన్చార్జి జెడ్పీ సీఈవో నర్సింహులు, వైస్ జెడ్పీ చైర్మన్ వామన్ గౌడ్, జెడ్పీ సీఈవో, ఎంపీపీలు, కోఆర్డినేటర్లు, జిల్లా అధికారులు పాల్గొన్నారు.

గ్రామీణ క్రీడాకారులకు అండగా ప్రభుత్వం

వనపర్తి, అక్టోబర్ 5 : రాష్ట్రంలోని గ్రామీణ క్రీడా ఆణిముత్యాలను ఇప్పటికే దేశస్థాయిలో నిలిచేలా ఎన్నో అవకాశాలను కల్పించిందని జెడ్పీ చైర్మన్ లోకనాథ్ రెడ్డి అన్నారు. మండల కేంద్రాలకు గురువారం జిల్లా స్పోర్ట్స్ అధికారి శాఖ అధ్యక్షులతో చేపట్టిన పంపిణీ కార్యక్రమంలో జెడ్పీ చైర్మన్ హాజరై పంచాయతీ కార్యదర్శులకు స్పోర్ట్స్ కిట్లను అందజేశారు. ఈ సందర్భంగా మాట్లాడుతూ గ్రామ స్థాయిలో క్రీడాకారులను ప్రోత్సహించేందుకు రాష్ట్ర ప్రభుత్వం ప్రతి గ్రామంలో క్రీడా ప్రాంగణాలు ఏర్పాటు చేయడంతోపాటు ఆడేందుకు 27 రకాల క్రీడా సామగ్రిని కూడా సరఫరా చేస్తుందన్నారు. కార్యక్రమంలో యువజన స్పోర్ట్స్ అధికారి సుధీర్ రెడ్డి, తాసీల్దార్ యాదగిరి, ఎంపీపీ కివ్వారెడ్డి, ఎంపీడీవో సుదర్శన్ తదితరులు పాల్గొన్నారు.

దేశ సేవకు అంకితం కావడం అదృష్టం

వనపర్తి టౌన్ అక్టోబర్ 5 : దేశ సేవకు అంకితం కావడం అదృష్టమని జెడ్పీ చైర్మన్ లోకనాథ్ రెడ్డి అన్నారు. సాహితీ కళా వేదిక ఆధ్వర్యంలో గురువారం వనపర్తి పట్టణంలో జరిగిన 'జాగృత తేజాలు' దేశభక్తి పుస్తకవిప్లవం సభకు ఆయన ముఖ్య అతిథిగా హాజరయ్యారు. ఈ సందర్భంగా



స్పోర్ట్స్ కిట్లను పంచాయతీ కార్యదర్శులకు అందజేస్తున్న జెడ్పీ చైర్మన్

ఆయన మాట్లాడుతూ స్వాతంత్ర్యోద్యమంలో తమ ప్రాణాలను త్యజించిన వీరులకు మహనీయులు అంటే మంది ఉన్నారని, అలా దేశ సేవకు అంకితం కావడం అదృష్టంగా భావించవచ్చని అన్నారు. 135 మంది దేశ సేవకు అంకితమైన మహనీయుల చరిత్రను పద్యకావ్యంగా ప్రచురించిన కవి కర్నాటి రఘు రాములు గౌడ్ అభినందనీయుడని పేర్కొన్నారు. కళా వేదిక అధ్యక్షుడు పలుస శంకర్ గౌడ్ మాట్లాడుతూ వృత్తి రీత్యా సాంఘిక శాస్త్ర ఉపాధ్యాయుడు అయినప్పటికీ తెలుగు సాహిత్యంలో రఘు రాములు గౌడ్ మంచి పట్టును సాధించారన్నారు. నిర్వాహకులు గ్రంథకర్తలను శాలువాతో ఘనంగా సన్మానించారు. కార్యక్రమంలో సాహితీవేత్తలు కందుకూరు నారాయణ రెడ్డి, జనశ్యామ, బైరోజు చంద్రశేఖర్, శివరాజులింగం, సందాపురం బిప్పయ్య, ప్రధానోపాధ్యాయులు చంద్రశేఖర్, గణేశ్ కుమార్, ఉపాధ్యాయులు సత్తార్, చెన్నపద్మ, నిరంజనయ్య, బండారు శ్రీనివాస్, స్వామి, నాగేంద్ర గౌడ్, సైదులు, సత్యనారాయణ తదితరులు పాల్గొన్నారు.

రేవల్లి మండలంలో డాక్యుమెంటరీని చూస్తున్న గ్రామస్థులు

అభివృద్ధి ప్రస్థానంపై డాక్యుమెంటరీ ప్రదర్శన

గోపాల్పేట, అక్టోబర్ 5 : నియోజకవర్గ అభివృద్ధి ప్రస్థానంపై మండల కేంద్రంలోపాటు మండలంలోని కేసెంపేటలో గురువారం డాక్యుమెంటరీ ప్రదర్శించారు. డాక్యుమెంటరీని చూసేందుకు గ్రామస్థులు భారీగా తరలి వచ్చారు. రేవల్లిలో మంత్రి నిరంజన్ రెడ్డి సతీమణి సింగి రెడ్డి వాసంతి, గ్రామస్థులతో కలిసి డాక్యుమెంటరీ చూశారు. అనంతరం గ్రామస్థులతో కలిసి భోజనం చేశారు. కార్యక్రమంలో జెడ్పీ సీఈవో బోర్ల భీమయ్య, ఎంపీపీ సీనాపతి, సర్పంచులు గౌతమి, గోపాల్ రావు బీఆర్ఎస్ మండల అధ్యక్షుడు రఘురామారావు ఉన్నారు.

సబ్సిడీపై వ్యవసాయ పరికరాలు

ఖిల్లాపూరు/గోపాల్పేట, అక్టోబర్ 5 : రాష్ట్ర ప్రభుత్వం పైలట్ ప్రాజెక్టు కింద 50 శాతం రాయితీతో అందించే వ్యవసాయ పరికరాలు మండలకేంద్రాల్లోని వ్యవసాయ శాఖ కార్యాలయంలో అందుబాటులో ఉన్నాయని ఎంపీపీ మల్లెశి, అసీల్ కుమార్ గురువారం ప్రకటనలో తెలిపారు. సబ్సిడీతో అందించే వ్యవసాయ పరికరాలు ట్రాక్టర్లు, రోటోవేటర్లు, డిస్కహార్, ఎంబీ షా కల్చివేటర్, గొర్రు, కేజీవీల్స్, గుంటక, సీడ్ కం ప్లగ్లైజర్ డ్రిల్, డ్రమ్స్ సీడర్, వరి నాటి యంత్రం, పవర్ విడర్, బ్రష్ కట్టర్ తెవాస్స్ స్ప్రేయర్, బ్యాటరీ స్ప్రేయర్, ట్రాక్టర్ స్ప్రేయర్, డ్రోన్ స్ప్రేయర్, పీపీసీ పైపులు, మోనోబ్లాక్ పంపులు, డిసెల్ ఇంజిన్, హార్వెస్టర్లు త్రిపుల్, వేరుశనగ డ్రిగ్గర్, వరి గడ్డి కట్టి బేలర్లు, టార్పాలిన్ పంపు వంటివి అందుబాటులో ఉన్నాయని తెలిపారు. కావాలిన రైతులు అవసరమైన వాటి కోసం దరఖాస్తు చేసుకోవాలని, దరఖాస్తు చేసుకునేందుకు దరఖాస్తు ఫారం, ఆదార్ కార్డు, పట్టాదారు పాస్ బుక్, రెండు ఫోటోలు, బ్యాంక్ పాస్ బుక్, ట్రాక్టర్ ఆర్సీ (పనిముట్లకు దరఖాస్తు చేస్తే) జిరాక్స్ లు జతచేసి దరఖాస్తు చేసుకోవాలని సూచించారు. రైతులు వ్యవసాయ విస్తీర్ణ అధికారిని సంప్రదించాలన్నారు.

స్నేహితుడి జ్ఞాపకార్థం బెంచీల వితరణ

పాన్ గల్, అక్టోబర్ 5 : స్నేహితుడి జ్ఞాపకార్థంగా తోటి స్నేహితులు కలిసి రూ.50వేలు విలువ గల బెంచీలను వితరణ చేశారు. మండలంలోని మాధవరావుపల్లి గ్రామానికి చెందిన బోర్లి ఈశ్వర్ (42) ఇటీవల గుండెపోటుతో మృతిచెందారు. విషయం తెలుసుకున్న 2005-06 పదో తరగతి బ్యాంకుకు చెందిన స్నేహితులందరూ కలిసి రూ.50వేలు పోగు చేశారు. గురువారం ఆడబ్బులతో 40 బెంచీలు కొనుగోలు చేసి మండల కేంద్రంలోపాటు పరిసర గ్రామాల కూడళ్ల వద్ద ఉంచారు. అదేవిధంగా మాధవరావుపల్లి ప్రాథమిక పాఠశాలలో చదువుతున్న విద్యార్థులకు నోటు పుస్తకాలను పంపిణీ చేశారు. కార్యక్రమంలో హెచ్ఎం వీరస్వామి ఉపాధ్యాయులు రవికుమార్, స్నేహితులు పాల్గొన్నారు.

ఆర్టీసీ అమరవీరులకు ఘన నివాళి

వనపర్తి టౌన్, అక్టోబర్ 5 : రాష్ట్ర వ్యాప్తంగా ఆర్టీసీ జేపీసీ పిలుపుమేరకు వనపర్తి డిపో వద్ద ఆర్టీసీ అమరవీరుల చిత్రపటాలకు పూలమాల వేసి నాయకులు నివాళులర్పించారు. కార్యక్రమంలో ఆఫీస్ సిబ్బంది హనుమంతు నాయక్, బలరాం, రమేష్, జేపీసీ నాయకులు శ్రీనివాసులు, ప్రదీప్, మహిళా కండక్టర్ రేణుక తదితరులు పాల్గొన్నారు.

సీసీరోడ్డు పనులకు భూమిపూజ

వనపర్తి, అక్టోబర్ 5 : పట్టణ కేంద్రంలోని 32వ వార్డులోని రాజా గారు రోడ్డు మార్గంలో చేపట్టిన సీసీరోడ్డు పనులకు కౌన్సిలర్ నాగన్న యాదవ్ భూమిపూజ చేశారు. ఈ సందర్భంగా కౌన్సిలర్ నాగన్న యాదవ్ మాట్లాడుతూ వార్డులోని సీసీరోడ్డు నిర్మాణానికి మంత్రి నిరంజన్ రెడ్డి రూ.25 లక్షల నిధులను మంజూరు చేయించారని తెలిపారు. కార్యక్రమంలో బీఆర్ఎస్ పట్టణ సమన్వయకర్త అరుణప్రకాష్, డాక్టర్ నాగరాజు, వార్డు అధ్యక్షుడు ధర్మారెడ్డి, మధుసూదన్ రెడ్డి, వెంకటస్వామి, రవి, సీఆర్ఎస్ మధుసూదన్ రెడ్డి, తేజ, శివ, ప్రజలు పాల్గొన్నారు.

అమరచింత ఏఎస్సెగా వెంకటరెడ్డి

అమరచింత, అక్టోబర్ 5 : అమరచింత పోలీస్ స్టేషన్ రెండో ఏఎస్సెగా మన్నె వెంకటరెడ్డి గురువారం బాధత్యలు చేపట్టారు. పెట్టేరు పోలీస్ స్టేషన్ ఏఎస్సె పనిచేస్తున్న వెంకటరెడ్డి బదిలీపై అమరచింతకు వచ్చి బాధ్యతలు స్వీకరించారు.

యువకుడికి సన్మానం

గోపాల్పేట, అక్టోబర్ 5 : రేవల్లి మండలంలోని తల్లూనూర్ గ్రామానికి చెందిన ఎండి జాఫర్ కుమారుడు ఎండి ఇతియాజ్ పోలీస్ ఉద్యోగం సాధించాడు. ఉద్యోగం సాధించిన అతడిని గురువారం గ్రామస్థులు శాలువాతో సన్మానించారు. కార్యక్రమంలో జిల్లీ, అల్తాఫ్, ఖాజా, షఫీ, ఇర్షాద్, షబీర్, ఫజిల్ ఉన్నారు.

బాధితకుటుంబాలకు భరోసా

• నియోజకవర్గ ఎన్నికల

సమన్వయకర్త వంగూర్ ప్రమోద్ రెడ్డి

వనపర్తి టౌన్, అక్టోబర్ 5 : బాధిత కుటుంబాలకు ఎలప్పుడూ అండగా ఉంటామని నియోజకవర్గ ఎన్నికల సమన్వయకర్త వంగూర్ ప్రమోద్ రెడ్డి భరోసానిచ్చారు. జిల్లా కేంద్రంలోని 6వ వార్డు మెట్టపల్లిలో రంగం రాములు గుండెపోటుతో, 10వ వార్డులో భగవంతు అనారోగ్యంతో గురువారం మృతి చెందారు. విషయం తెలుసుకున్న నియోజకవర్గ ఎన్నికల సమన్వయకర్త ప్రమోద్ రెడ్డి వేర్వేరుగా మృతుల కుటుంబాలను పరామర్శించి పార్శ్వ దేహాలకు పూలమాల వేసి నివాళులర్పించారు. అనంతరం భగవంతు కుటుంబానికి ఆర్థికసాయాన్ని అందజేశారు. ఆయన వెంట 6వ వార్డు కౌన్సిలర్ కంచె రాఘవేంద్ర, బీఆర్ఎస్ నాయకులు పాల్గొన్నారు.

బాధిత కుటుంబానికి ఆర్థిక సాయం

పెద్దమందడి, అక్టోబర్ 5 : మండలంలోని జంగమాయ పల్లి గ్రామానికి చెందిన గొల్లపద్మమ్మ గురువారం మృతి చెందింది. విషయం తెలుసుకున్న మంత్రి నిరంజన్ రెడ్డి

రూ.5వేలు ఆర్థికసాయాన్ని పార్శ్వ నాయకుల ద్వారా పంపించారు. ఈ ఆర్థికసాయాన్ని గ్రామ బీఆర్ఎస్ నాయకులు బాధిత కుటుంబానికి అందజేశారు. కార్యక్రమంలో సర్పంచ్ సతీశ్, ఉప సర్పంచ్ శ్రీనివాసులు యాదవ్, ఎంపీసీసీ గిరమ్మ, బీఆర్ఎస్ గ్రామ అధ్యక్షుడు సత్యం, కార్యకర్తలు సురేందర్ గౌడ్, కొండల్, నాగేంద్రం, జనార్దన్ గౌడ్ ఉన్నారు.

చిన్నబావి మండలంలో..

చిన్నబావి, అక్టోబర్ 5 : మండలంలోని లక్ష్మీపల్లి గ్రామానికి చెందిన మేకల రాజు అనారోగ్యంతో బాధపడుతూ బుధవారం మృతిచెందాడు. విషయాన్ని ఎమ్మెల్యే బీరం హర్షవర్ధన్ రెడ్డి దృష్టికి బీఆర్ఎస్ నాయకుడు బోడ్డు శ్రీధర్ రెడ్డి తీసుకెళ్లడంతో స్పందించిన ఎమ్మెల్యే మృతుడి కుటుంబానికి రూ.10వేల ఆర్థిక సాయం అందజేయాలని ఆదేశించారు. గురువారం శ్రీధర్ రెడ్డి నాయకులతో కలిసి మృతుడి ఇంటికి వెళ్లి కుటుంబ సభ్యులను పరామర్శించారు. అనంతరం ఎమ్మెల్యే అందించిన రూ.10వేల ఆర్థిక సాయాన్ని బాధిత కుటుంబానికి అందజేశారు. కార్యక్రమంలో బీఆర్ఎస్ నాయకులు వెంకటరెడ్డి, శ్రీధర్ రెడ్డి, తిరుపాల్ యాదవ్, మహేశ్, నరహరి, సురేష్, మహేశ్, పరమేశ్ పాల్గొన్నారు.

ఆవిష్కరించారు. ఈ సందర్భంగా ఆయన మాట్లాడుతూ

ఆత్మీయ సమ్మేళనంలో డప్పు కళాకారుల సమస్యలు, అభివృద్ధిపై చర్చించనున్నట్లు చెప్పారు. డప్పు కళాకారులు అధిక సంఖ్యలో పాల్గొని ఆత్మీయ సమ్మేళనాన్ని విజయవంతం చేయాలని పిలుపునిచ్చారు. కార్యక్రమంలో డప్పు కళాకారులు కురుమయ్య, మన్నెం, చెన్నకేశవులు, కురుమయ్య, మన్నెం, కేశవులు, నర్సింహులు, కృష్ణయ్య, రాములు, కృష్ణయ్య, గ్రామాల నాయకులు పాల్గొన్నారు.

ఉపాధిహామీ పనుల్లో

అవకతవకలకు పాల్పడితే చర్యలు

పాన్ గల్, అక్టోబర్ 5 : ఉపాధిహామీ పనుల్లో అవకతవకలకు పాల్పడితే చర్యలు తప్పవని ఎంపీపీ శ్రీధర్ రెడ్డి, ఏపీడీ సయ్యద్ సుల్తాన్ అన్నారు. మండలకేంద్రంలోని ఎంపీడీవో కార్యాలయంలో ఉపాధిహామీ పనులపై 13వ విడుత సామాజిక తనిఖీ ప్రజావేదిక సమావేశాన్ని గురువారం నిర్వహించారు. గ్రామాల వారిగా ఉపాధిపనులపై చేపట్టిన ఖర్చులపై చర్చా వేదిక ద్వారా ప్రజలకు చదివి వినిపించారు. అదేవిధంగా బండపల్లిలో ఉపాధిపనులపై క్షేత్రస్థాయి అధికారులు అవకతవకలకు పాల్పడినట్లు ఎంపీసీసీ ప్రేమకుమార్



పార్శ్వదేహానికి నివాళులర్పిస్తున్న ప్రమోద్ రెడ్డి

బాధిత కుటుంబాలకు పరామర్శ

గోపాల్పేట, అక్టోబర్ 5 : రేవల్లి మండలంలోని గొర్రెడి విప్పలి గ్రామానికి చెందిన కిష్టయ్య మృతిచెందాడు. గురువారం మృతుడి కుటుంబ సభ్యులను బీ ఆర్ఎస్ నాయకులు పరామర్శించారు. నియోజకవర్గ ఎన్నికల సమన్వయకర్త వంగూర్ ప్రమోద్ రెడ్డి ఫోన్లో పరామర్శించారు. మంత్రి నిరంజన్ రెడ్డి అందజేసిన రూ.10వేల ఆర్థికసాయాన్ని బాధిత కుటుంబ సభ్యులకు గ్రామ పార్శ్వ నాయకులు అందజేశారు. అదే విధంగా కేసెంపేట గ్రామానికి చెందిన కాంతమ్మ మృతి చెందగా, మృతులూ కుటుంబ సభ్యులను బీఆర్ఎస్ నాయకులు పరామర్శించారు. మంత్రి నిరంజన్ రెడ్డి అందజేసిన రూ. 5వేల ఆర్థిక సాయం అందజేశారు.

సోషల్ ఆడిట్ అధికారుల దృష్టికి తీసుకొచ్చారు.

మండలంలోని అన్ని గ్రామాల్లో మొత్తం రూ.6కోట్లు వివిధ అభివృద్ధి పనులపై ఖర్చు చేయగా, అందులో రూ.37,921 అవకతవకలకు పాల్పడినట్లు సోషల్ ఆడిట్ అధికారులు తెలిపారు. బాధ్యులైన వారి నుంచి డబ్బులు రికవరీ చేస్తామని తెలిపారు. ప్రభుత్వం ఈజిఎస్ ద్వారా చేపట్టే పనులకు గానూ కేటాయించిన నిధులను రైతులు, ప్రజలు సద్వినియోగం చేసుకోవాలన్నారు. సమావేశంలో ఎంపీడీవో నాగేశ్వర్ రెడ్డి, ఏపీవో కురుమయ్య, సామాజిక తనిఖీ అధికారులు, పంచాయతీ కార్యదర్శులు, ఈజిఎస్ సిబ్బంది పాల్గొన్నారు.

విద్యుత్ సరఫరాలో అంతరాయం

వనపర్తి, అక్టోబర్ 5 : వనపర్తి పట్టణంలో రోడ్డు విస్తరణలో భాగంగా శుక్రవారం ప్రధానరోడ్డుకు అడ్డంగా ఉన్న లైన్లు మార్చడం, స్తంభాలు పాతడం, 11 కేపిలైన్, LT లైన్లకు ఉన్నటువంటి గృహ, వ్యాపార, పరిశ్రమల వైర్లను కొత్తగా లాగినటువంటి వైర్లకు కలపడం లాంటి పనులు జరుగుతాయని విద్యుత్ ఏకా తులసీ గురువారం ప్రకటనలో తెలిపారు. పాన్ గల్ రోడ్డు, శృశాన వాటిక, పీర్ గుట్ట, బండారు నగర్ ఏరియాలో ఉదయం 11 నుంచి సాయంత్రం 5 గంటల వరకు సరఫరాలో అంతరాయం ఉంటుందన్నారు.